



मंत्रिमण्डल

मंत्रिमंडल ने पूर्वोत्तर के लिए एनएलसीपीआर योजना को मार्च, 2020 तक जारी रखने की मंजूरी दी नई योजना, एनईएसआईडीएस मार्च, 2020 तक शुरू करने की मंजूरी दी

Posted On: 15 DEC 2017 6:04PM by PIB Delhi

प्रधानमंत्री श्री नरेन्द्र मोदी की अध्यक्षता में केन्द्रीय मंत्रिमंडल ने 90:10 की निधियन पद्धति वाली मौजूदा नॉन लेप्सेबल सेनट्रल पूल ऑफ रिसोर्सेज (एनएलसीपीआर) योजना को 5300.00 करोड़ रुपये के खर्च के साथ मार्च, 2020 तक जारी रखने की मंजूरी दी है। इससे वर्तमान परियोजनाओं को पूरा किया जा सकेगा।

केन्द्रीय मंत्रिमंडल ने केन्द्रीय क्षेत्र की नई योजना “पूर्वोत्तर विशेष बुनियादी ढांचा विकास योजना” (एनईएसआईडीएस) को केन्द्र सरकार की शत-प्रतिशत सहायता के साथ 2017-18 से शुरू करने की भी मंजूरी दे दी, ताकि मार्च, 2020 तक विनिर्दिष्ट क्षेत्रों में बुनियादी ढांचे के सृजन से संबंधित अंतरों को पाटा जा सके।

एनईएसआईडीएस की विशेषताएं:

नई योजना व्यापक तौर पर निम्नलिखित क्षेत्रों के अंतर्गत बुनियादी ढांचे के सृजन को शामिल करेगी।

जलापूर्ति, विद्युत, सम्पर्क और विशेषकर पर्यटन को बढ़ावा देने वाली परियोजनाओं से संबंधित भौतिक बुनियादी ढांचा;

- शिक्षा और स्वास्थ्य के सामाजिक क्षेत्रों का बुनियादी ढांचा

एनईएसआईडीएस के लाभ:

एनईएसआईडीएस की नई योजना के अंतर्गत सृजित की जाने वाली परिसम्पत्तियों से न केवल क्षेत्र में स्वास्थ्य देखभाल और शिक्षा सुविधाएं मजबूत होगी, बल्कि इससे पर्यटन को भी बढ़ावा मिलेगा, जिससे स्थानीय युवाओं के लिए रोजगार के अवसर बढ़ेंगे। यह योजना आने वाले वर्षों में इस क्षेत्र के समग्र विकास में उत्प्रेरक की भूमिका निभाएगी।

अतुल तिवारी/हिमांशु सिंह/बाल्मीकि महतो/कविता/गीता

(Release ID: 1512817) Visitor Counter : 159

